

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi kṛtiṣu
॥ śrībālājiviṃśatiḥ ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrībālājiviṃśatiḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

śrīśrīnivāsa ! bhavataścaraṇāravinde
cittaṃ madīyamadhunā vidhinā nivīṣṭan |
padmāsanatvamabhajattadihānurūpaṃ
śrībhāratīlalitavidrutadehamastu ॥ 1 ॥

velātītadayārasārdramanase śrīlālitāsvorase
śūlādhāraśivādīkīrtiyayaśase mālākarapreyase |
nīlāmbhodharavarṇaramyavapuṣe bālāji saṃjñājuṣe
kolālaṅkṛtadivyaśeśajanuṣe nīlāpuṣe te namaḥ ॥ 2 ॥

darvīkaraḥ śrīramaṇaḥ kilāyaṃ
purāmṛtaṃ tatpradadau surebhyaḥ |
darvīkarādrāvadhunā kalau ca
datte'mṛtaṃ ślāghyatamaṃ narebhyaḥ ॥ 3 ॥

pañcāyudhe tvayi niveśitabhāvabandhāḥ |
pañcāyudhena na sutena tavābhibhūtāḥ |
pañcatrayeṇa samavāpya guṇān sametān |
pañcātmikāṃ tanumimāṃ na punarviśanti ॥ 4 ॥

tatputrasammānakṛtaḥ pumāṃsaḥ
prabhuṃ guruṃ vā paritoṣayanti |
citraṃ tvayīdaṃ vimukhāstvadīye
sute smare tvāṃ paritoṣayanti ॥ 5 ॥

yassantataṃ hṛdi yadeva jano vidhatte
tadrūpatāṃ samadhigacchati sa krameṇa |
mātā kṛtā hi jagatāṃ bhavatā hṛdīyaṃ
mātā tato'si jagatāmbhayā vayaṃ tat ॥ 6 ॥

viṣṇustyakṣyati medinīṃ kaliyuge hā hetī śāstraṃ jagau
satyaṃ tasya kilāpavādapadavīṃ śāstraṃ punargāhate |

etadyattu kalau hi veṅkaṭapatirbhātīti samdrśyate
kā vānyatra tathāvidhe gatiṛiyaṃ tadbhaktasambhāvanā || 7 ||

asmaddesīkasārvabhaumakathitā yuṣmaddayā yā parā
sā satyaṃ mayi duṣkṛtaikanilaye bhūyo narīnṛtyati |
no cetkvāhamaho kva vā sa ca bhavān yuṣmatsabhā vā satī
kveyaṃ yatra mamedrśī punariyaṃ līlākṣarī jṛmbhate || 8 ||

manobhavaste sahaṇaḥ priyāyāḥ
manobhavo me bhavadātmajātaḥ |
tasyāṃ yathā tvāṃ sa rataṃ vidhatte
tathaiṣa māṃ tvannirataṃ vidhattām || 9 ||

yathā bhavān manmathatātapādaḥ
tathā manaścāpi hare ! madīyam |
aikyaṃ na pitrossahate kumāro
yattvannayatyeṣa mano jaghanye || 10 ||

dattaṃ mano nanu mayā'bhavadīśvarāya
tattatsuto hi madanassvavaśaṃ vidhatte |
svalpe'pi hanta niratāya tadarjanāya
he śaila ! lakṣmaṇavacastava rocate'dya || 11 ||

śeṣāhiśailaśikhare vihr̥tiṃ bhajantaṃ
bhāśādhināthamukhadaiivatapūjitānḡhrim |
yoṣābhirāmabhujamadhya mudārabhāvam
eṣā jahāti khalu jātu na me manīṣā || 12 ||

cakṣuḥ śruteḥ girivare kṛtabhūrilīlaṃ
cakṣuḥ śruteśśīrasi bhaktimatāṃ ca citte |
cakṣuḥ śrute kimapi dhāma ramānivāsaṃ
cakṣuḥ śruteśca yugalaṃ saphalaṃ vidhattām || 13 ||

parakālakavessahasragāthāḥ
bhagavadveṅkaṭanāthagāssamastāḥ |
iti veṅkaṭanāthadesīkendrah
sa jagau tattvamatīva sūkṣmavedī || 14 ||

idamasya dayāvidāṃ prabhoḥ
parakālasya ca sūktivedinām |

api naimiśasūktivedināṃ
girimāhātmyavidāṃ ca veda dhīḥ ॥ 15 ॥

sadyaḥ kaśyapapāpahāriṇi harau
śrīsvāmitīrthādhvanā
śrīsāketanivāsinaijamahita-
krīdācale bhūtale |
vāsaṃ bhejuṣi me tamomuṣi dayā-
pīyūṣapūrṇātmani
śrīmatyāśritakalpake mama matiḥ
krīdāṃ vidhattāṃ sadā ॥ 16 ॥

no śānto vacasā sadā bhagavataḥ kṛṣṇasya bhīṣmasya vā
pāṇḍorādyasutassitāsitamāstepe manasyanvaham |
tadḍṛṣṭvā sa punaśśaśāsa bhagavān bhīṣmastamagre nataṃ
śrīmacchrīnidhidarśanāya sa tato jātaḥ paraṃ nirvṛtaḥ ॥ 17 ॥

tādṛkṣānandadāyinyanaghagunagaṇe
daivate daivatānāṃ
sāmyānmartyeṣu tiryakkṣvapi ca bahuvidha-
sthāvareṣvapyudīte |
ānandākhye vimāne vasatimupagate
śrīnivāse nivāse
lokānāṃ sarvalokeṣvapi kṛtavasatau
yātu vāsaṃ mano me ॥ 18 ॥

svāmīpadminītīravāsine
svarṇabhāsuraśrīvimānīne |
svāmīne mama śrīvilāsine
svāntamarpitaṃ sarvadehine ॥ 19 ॥

kārtasvarāsti janateti dayārasārdraḥ
draṣṭuṃ tataśca parirakṣitumeṣa nāthaḥ |
kārtasvarākṛtirupetya vimānabhūmiṃ
śrīsvāmitīrthadiśi dattamukho vibhāti ॥ 20 ॥

sahasraḥaṇabhūdhare sakalalokasevye śubhe
sahasranayanādibhiḥ satatamañjalisvīkṛtaiḥ |
sahasraśirasasthale parivṛte naraiḥ paṇḍitaiḥ
sahasrapadamaṇḍape bhagavato dayā varṇitā ॥ 21 ॥

*mānasādhanakṛtopadhānayā
mānavānavitumātaśayayā |
mānasāntaruditā mudah parāḥ
mānivāsa ! tava mūrtilīlayā || 22 ||*

*śrīmadveṅkaṭaśeṣāgabhuvi nityarato hariḥ |
śrīmadveṅkaṭaśeṣāryabhavaḥ stutyā prasīdati || 23 ||*

|| iti śrībālājivimśatiḥ samāptā ||